

रामग्राम नगरपालिकाको १९ औं नगरपरिषद बाट स्वीकृत गरिएको आ.व. २०७२।०७३ को वार्षिक बजेट, नीति तथा कार्यक्रमको सारांश

बजेट वक्तव्य

प्रमुख अतिथि एवं यस जिल्ला बाट संविधान सभामा प्रतिनिधित्व गर्ने नवलपरासी निर्वाचन क्षेत्र नं. ४ का संविधान सभासदस्य मा.बैजनाथ चौधरीज्यू

विशिष्ट अतिथि

संविधान सभा निर्वाचन क्षेत्र नं. १

संविधान सभा निर्वाचन क्षेत्र नं. २

संविधान सभा निर्वाचन क्षेत्र नं. ३

संविधान सभा निर्वाचन क्षेत्र नं. ५

संविधान सभा निर्वाचन क्षेत्र नं. ६

माननिय डा. शसाङ्क कोइरालाज्यू

माननिय जिवन श्रेष्ठज्यू

माननियकृष्ण प्रसाद पौडेलज्यू

माननियविक्रम खनालज्यू

माननियदेवकरण कलवारज्यू

माननिय सिन्धुजलेसा बुढाथोकीज्यू

माननिय दुलारी हरिजनज्यू

माननिय सरोज शमज्यू

श्रीमान् हरीप्रसाद मैनालीज्यू

श्री हृदेश त्रिपाठीज्यू

श्री देवेन्द्रराज कंडेलज्यू

श्री रामबचन यादवज्यू

श्री गोविन्द चौधरीज्यू

श्री घनश्याम यादवज्यू

विशेष अतिथि प्रमुख जिल्ला अधिकारी

विशेष अतिथि पूर्व भौतिक योजना तथा निर्माण मन्त्री

विशेष अतिथि पूर्व गृहराज्य मन्त्री

विशेष अतिथि पूर्व रक्षा राज्य मन्त्री

विशेष अतिथि पूर्व शिक्षा राज्य मन्त्री

विशेष अतिथि पूर्व स्थानीय विकास राज्य मन्त्री

विशेष अतिथि संविधान सभाका पूर्व सदस्य

श्री चिनक कुर्मिज्यू

श्री अलाउद्दीन अन्सारीज्यू

श्री सपना प्रधान मल्लज्यू

श्री सीता गौडेलज्यू

श्री रोशन गाहा मगरज्यू

श्री महेन्द्रध्वज जी.सी.ज्यू

अतिथि राजनितिक दलका जिल्ला स्तरिय प्रमुखज्यूहरु, स्थानीय विकास अधिकारीज्यू, जिल्ला स्तरिय सरकारी कार्यालय एवं सुरक्षा निकायका प्रमुखज्यूहरु, यस जिल्लाका अन्य नगरपालीकाका कार्यकारी अधिकृतज्यूहरु, नगर स्तरिय राजनितिक दलका प्रमुखज्यूहरु, गै.स.स., निजिक्षेत्र, नागरिक समाजका प्रतिनिधिज्यूहरु, विद्युतिय तथा छापा संचार माध्यमसंग आवद्ध संचारकर्मीज्यूहरु, सहकर्मी कर्मचारी साथीहरु, आमन्त्रीत एवं उपस्थित विभिन्न क्षेत्रका व्यक्तिहरु, नगरवासी आदरणीय आमा, बुवा, दाजु भाई तथा दिदी बहिनीहरु....

आज हामी यस नगरको १९ औं नगरपरिषद्वारा आ.व. २०७२।०७३ का लागि स्वीकृत वार्षिक योजना (वार्षिक बजेट नीति तथा कार्यक्रम) सार्वजनिकीकरण गर्ने गईहेका छौं। यस महत्वपूर्ण अवसरमा नेपाललाई संघिय लोकतान्त्रिक गणतन्त्र स्थापना गर्ने अवस्था सम्म आइपुगदा भएका जनआन्दोलन,

जनयुद्ध, द्वोश्रो जनआन्दोलन, मधेश आन्दोलन लगायतका राष्ट्र निर्माणका विभिन्न कालखण्डमा अमुल्य योगदान गर्दा आफ्नो जीवन उत्सर्ग गर्नु हुने सम्पूर्ण ज्ञात अज्ञात महान शहिदहरु प्रति भावपूर्ण श्रद्धाङ्गली व्यक्त गर्न चाहन्छु ।

आफ्नो व्यस्त एवं महत्वपूर्ण समयका बाबजुद हाम्रो निमन्त्रणालाई सहज रूपमा स्वीकार गरि यस १९ औं नगरपरिषद्को गरिमालाई उच्च राख्न यस सर्वजनिकीकरण समारोहमा पाल्नु हुने प्रमुख अतिथि एवं यस जिल्लाबाट संविधान सभामा प्रतिनिधित्व गर्नु हुने संविधान सभा निर्वाचिन क्षेत्र नं. ४ का सदस्य मा.बैजनाथ चौधरीज्यू , विशिष्ट अतिथी ज्यूहरु, विशेष अतिथि ज्यूहरु, अतिथि ज्यूहरु एवं उपस्थित सम्पूर्ण महानुभावज्यूहरु प्रति यस नगरपालिका परिवार एवं मेरो व्यक्तिगत तर्फबाट हार्दिक आभार प्रकट गर्दै स्वागत गर्न चाहन्छु ।

नवलपरासी जिल्लाको सदरमुकाम समेत रहेको यस रामग्राम नगरपालिका साविकका परासी आदेश गा.वि.स.,उनवच गा.वि.स.,जमुवाड गा.वि.स.र मन्फरिया गा.वि.स. समेतलाई मिलाई मिति २०५३ साल चैत्र १४गते गठन भएको हो । कुल ३४.७२ बर्ग कि.मी.क्षेत्रफलमा फैलिएको यस नगरपालिकाका ४७३० घरधुरीमा महिला १३११३ र पुरुष १२५९६ गरि जम्मा २५७०९ जना व्यक्तिहरुको बसोबास रहेको छ । कुल १३ वटा वडामा विभाजन गरिएको यस नगरपालिकाका अधिकांश वडा , बस्ती र टोलहरु ग्रामिण अवस्था मै रहेका छन् । अतिविपन्न र पिछडीएका जातजाती एवं समुदायको अधिक बाहुल्यता रहेको यस नगरपालिका सबै वडाहरुमा सामान्यतया बाटो , विजुली, टेलीफोन, शिक्षा र स्वास्थ्यका केही सुविधाहरु पुगेको भएता पनि नगरपालिकाको न्यून आन्तरिक आयका कारणले सम्पूर्ण शहरी पूर्वाधारको सुविधा पुन्याउन नसकिएको अवस्था विद्यमान छ ।

सिमित श्रोत साधनको उपलब्धता र अधिक नागरिक आवश्यकताको विचमा विवेकसिल निर्णय गरि योजना तर्जुमा गर्ने कार्य अत्यान्त चुनौतीपूर्ण रहेको व्यहोरा सम्मानीत सभामा स्मरण गराउन चाहन्छु । हामीलाई आगमी वर्षको लागि सम्पूर्ण पूँजिगत शिर्षकमा प्राप्त हुने कुल बजेट रु. ४ करोड ६८ लाख र वडा स्तरीय योजना तर्जुमा गोष्ठीबाट प्राथमिकता तोकि पठाएका योजनामा माग भएको बजेट रकम रु. २४ करोड १८ लाख रहेको छ । यस अवस्था लाई बिश्लेषण गर्दा हामीलाई प्राप्त हुने स्रोतले कुल मागको १९ प्रतिशत मात्र सम्बोधन हुने देखिन्छ , यही तथ्याङ्कले हाम्रो योजना तर्जुमाको चुनौतीलाई प्रष्ट पारेको छ ।

अधिकांश नगरवासीहरु आर्थिक, सामाजिक शैक्षिक र स्वास्थ्य सेवाको सहज पहुंचका दृष्टिले पिछडिएको अवस्थामा छन् । उपरोक्त पृष्ठभुमीमा नागरिकहरुलाई शासक्तिकरण गरि नगरको विकासमा क्रियासील बनाई नागरिक सहभागिता अभिबृद्धि गर्ने चुनौती पनि हाम्रा सामु खडा नै छ । नगरका १३ वटै वडाहरुमा ८१ वटा टोल विकास संस्थाहरु गठन गरि परिचालन गरिएको छ र भने सामाजिक परिचालनका कार्यहरुलाई १३ वटै वडामा संचालन गरिएको छ र यसको सहजिकरण १३ वटै वडाका सामाजिक परिचालक हरुले गरिरहेका छन् । तसर्थ यस कार्यले उल्लेखित चुनौतीहरुलाई केही हदसम्म भए पनि कम गर्ने अपेक्षा गरिएको छ ।

नगर विकासमा देखा परेका तमाम चुनौतीहरूलाई अवसरमा परिणत गर्नु आजको आवश्यकता हो । यो कार्य नगरपालिकाको एकल प्रयासले मात्रै संभव देखिने अवस्था छैन । यसका लीग राजनितिक प्रतिवद्धता एवं सहयोग, विकास प्रति नगरवासीहरूमा उत्साह, जागरण र सहभागिता, नागरिक समाजको शसक्तीकरण, निजि क्षेत्रको साभेदारी, सरकारी तथा गैर सरकारी कार्यलिय एवं संघसंस्थाहरु संगको सहकार्य र भूमिका लाई शासक्त एवं प्रभावकारी बनाउन जरुरी देखिन्छ ।

नगरको विकासमा नगरवासीको अपनत्व अत्यान्त महत्वपूर्ण मानिन्छ । विकास प्रकृयालाई अभ बढी प्रभावकारी बनाउदै लैजान नगरवासीहरूमा विकास प्रतिको अपतत्वको भावना जागृत गराई विकासलाई दिगो रूप दिन उपभोक्ता समितिहरूबाट योजना संचालन र व्यवस्थापन गर्ने कार्यलाई विशेष जोड दिइएको छ, भने सामाजिक परिचालनको माध्यमबाट शसक्तिकरण गरि नागरिकहरूलाई योजना तर्जुमा प्रकृया का हरेक चरणहरूमा सहभगी गराई सहभागीतात्मक योजना तर्जुमाको अवलम्बन गर्ने प्रयास गरिएको छ ।

यसै कममा बस्ती एवं वडा स्तर बाटै योजना छनौट गरि सहभागीतात्मक योजना तर्जुमा प्रकृयाबाट प्राप्त भएका योजनाहरूलाई वार्षिक नगर विकास योजनामा समावेस गर्ने सम्मका प्रकृयाका विभिन्न चरणमा बस्ती एवं टोलमा स्थानीय बासी सहित टोल विकास संस्था, वडा नागरिक मञ्च, नगरस्तरिय विषयगत कार्यलिय, निजिक्षेत्र, गै.स.स., महिला, बालबालिका, पिछडावर्ग, दलित, अपांग, बुद्धिजीवी, राजनितीक दल समेतको सहभागितागराउने प्रक्रीया अवलम्बन गरिएको छ ।

आगामी आ.व. २०७२/२०७३ को नगर विकास योजना तर्जुमा गर्दा मुख्यतया देहाएका आधारहरु अवलम्बन गरिएको छ ।

१. वडा स्तरीय भेलाहरूबाट प्राथमिकता साथ सिफारिस भै आएका योजनाहरूलाई विषयगत समितिहरूमा छलफल गराई एकिकृत योजना तर्जुमा समितिको बैठकबाट योजना छनौट तथा बजेट विनियोजन गरि नगर विकास योजना तयार गरिएको छ ।

२. स्थानीय निकाय श्रोत परिचालन तथा व्यवस्थापन कार्यविधि, २०६९ले निर्दिष्ट गरेका तरिका र आधारमा योजना तर्जुमा गरिएको छ । जसमा लक्षीत वर्गको लागि कुल पूँजिगत विनियोजनको ४० प्रतिशत भन्दा बढी अंश विनियोजन गरि योजनामा समावेस गरिएको छ ।

३. सरकारका राष्ट्रिय नीति एवं प्राथमिकतालाई मध्येनजरगरि राष्ट्रिय आवश्यकता, जिल्ला एवं नगरको आवश्यकता, अन्तरिम योजना, मन्त्रालयद्वारा जारी गरिएका कार्यविधि निर्देशिका, परिपत्र, मार्गदर्शन लगायत स्थानीय स्वायत्त शासन ऐन तथा नियमावलीलाई योजना तर्जुमाको मुख्य आधार बनाइएको छ ।

४. नगरका आवश्यकतालाई सम्बोधन हुने खालका विषयगत निकायहरुले नेत्रेत्व गरेका अभियानात्मक क्रियाकलापलाई सहयोगी हुने गरि योजना तर्जुमा गर्ने प्रयास गरिएको छ ।

५. बस्ती र बडा तहबाट पहिलो प्राथमिकता तोकि पठाएका योजनाहरुलाई संभाव्यता, उपयुक्तता र हाल उपलब्ध शाधन श्रोतले भ्याएसम्म जस्ताकोतस्तै योजनामा समावेश गर्ने प्रयास गरिएको छ ।

प्रमुख अतिथि ज्यूहरु एवं उपस्थित आदरणीय महानुभावहरु :

अब म आ.व. २०७२।०७३ का लागि प्रस्तावित आय/व्ययको संक्षिप्त विवरण पेश गर्ने अनुमति चाहन्छु

आय तर्फ :

आय तर्फ आन्तरिक श्रोत तर्फका कर, दस्तुर, शुल्क, करका दरहरुमा गरीएको परिवर्तन, एकिकृत सम्पत्तीकरको पुनरमूल्यांकन र अन्य शिर्षक तर्फ गरि जम्मा रु. १ करोड ११ लाख ५४ हजार ३ सय र वाह्य श्रोततर्फ नेपाल सरकारबाट प्राप्त हुने नगरपालिका अनुदान, स्थानिय विकास शुल्क, सडक बोर्ड कार्यक्रम, जगेडाकोष कार्यक्रम र जिबिस अनुदान समेत गरि जम्मा रु. ५ करोड ४७ लाख २९ हजार २०० र लागत सहभागिता तर्फ रु ३९ लाख ५० हजार समेत गरि कुल पूँजिगत आय रकम रु. ६ करोड ९८ लाख ३३ हजार ५ सयको अनुमानीत आय प्रस्ताव गरिएको छ ।

व्ययतर्फ

व्ययतर्फ नगरपालिकाको चालु खर्च, क्षमता विकास कार्यक्रम, सामाजिक परिचालन कार्यक्रम र पूँजिगत खर्च समेत गरि चार क्षेत्रमा रकम विनियोजन प्रस्ताव गरिएको छ । चालु खर्च तर्फ कर्मचारीको तलब भत्ता, कार्यालय संचालन र बारुणयन्न संचलन खर्च गरि जम्मा रकम रु. १ करोड २६ लाख ४२ हजार ५ सय, क्षमता विकास कार्यक्रम तर्फ ३ लाख र सामाजिक परिचालन कार्यक्रम तर्फ २४ लाख ११ हजार गरि चालु खर्च तर्फ कुल रकम रु. १ करोड ५६ लाख ५३ हजार ५ सय (कुल बजेटको २२.४२ प्रतिशत) र विभिन्न योजनाहरुको संचालनको लागि पूँजीगत तर्फ रकम रु. ५ करोड ४१ लाख ८० हजार (कुल बजेटको ७७.५८ प्रतिशत) गरि जम्मा रकम रु. ६ करोड ९८ लाख ३३ हजार ५ सयको अनुमानीत व्यय प्रस्ताव गरिएको छ । आय व्यय सम्बन्धी विस्तृत विवरण योजना पूस्तिकामा समावेश गरिएको छ ।

आदरणीय महानुभावहरु,

अब म आ.व. २०७२।०७३ को प्रस्तावित नीति तथा कार्यक्रमको सार-संक्षेप प्रस्तुत गर्ने अनुमति चाहन्छु । नीति तथा कार्यक्रमको पूर्ण विवरण योजना पूस्तिकामा समावेश गरिएकोछ ।

१. शहरी विकास तथा भौतिक पूर्वाधार तर्फ :

१.१ नगरपालिका भित्रका सम्पूर्ण निर्मित सडकहरुको लगत संकलन गरि Road Inventory तयारीगर्ने पहिलो चरणको कार्य सम्पन्न गरिएको छ र यस कार्यलाई सामयीक रूपमा अध्यावधिक गर्दै लिगिने छ ।

१.२ भवन निर्माण आचार संहिता (Building code) तयार गरि लागु गरिने छ ।

१.३ नगरको भौतिक पूर्वाधार विस्तार गरि सुन्दर, स्वच्छ र वातावरणवरणमैत्री बनाउन विशेष जोड दिइने छ । यसका लागि बजार भित्रका सडकहरुको दायांबायां बृक्षारोपण गर्ने कार्य प्रारम्भ गरि सकिएकोले यसलाई थप निरन्तरता दिई अभियानको रूपमा संचालन गरिने छ । यस कार्यका लागि वातावरण संरक्षण विशेष कोषमा रकम बिनियोजन गरिएको छ ।

१.४ नगरबाट सूजीत फोहरलाई उचित स्थानमा व्यवस्थापन गर्नका लागि ल्याण्डफिल्ड साइट निर्माण गर्ने प्रयोजनार्थ उपयुक्त स्थानको खोजि गर्ने कार्य प्रारंभ गरिने छ । हाल नगरपालिकाले गरि आएको आफैले फोहर उठाउने कार्यलाई क्रमशः न्यूनीकरण गर्दै निजि क्षेत्र र संघ/संस्थाहरु संग समन्वय र सहकार्य गरि सार्वजनिक-निजीसाभेदारी को अवधारणा अनुसार फोहर व्यवस्थापन कार्य अगाडि बढाउने नीति अवलम्बन गरिनेछ । यसका लागी साभेदार संस्था खोजिगर्ने कार्य चालुबर्ष बाटै प्रारम्भ गरिनेछ ।

१.५ बजारका महत्वपूर्ण स्थानहरुमा व्यवस्थीत ढल निर्माण गर्ने कार्य गत विगत बर्षहरु देखिनै सुरुवात भईसकेको छ । यस कार्य चालुबर्ष तथा आगामी बर्षमा पनि निरन्तरता दिइने छ । यसका लागि सडक तथा ढलको मापदण्ड भित्र पर्ने संरचनाहरु चालु आ.व. कै आषाढ मसान्त भित्र नगरवासीहरुको सहयोग र सहकार्यमा हटाई Site Clearance गरिने छ र यस कार्यलाई अभियानको रूपमा लिगिनेछ ।

१.६ नेपाल सरकारले स्वीकृत गरेको वातावरण मैत्री स्थानीय शासन प्रारूप २०७० लाई अवलम्बन गरिने छ । पूर्ण सरसफाई अभियानका लागि Post ODF का क्रियाकलापहरुलाई निरन्तरता दिइनेछ ।

१.७ नगरपालिका भित्र व्यवस्थित वस पार्क निर्माण गर्ने कार्य यसै आ.व. देखि प्रारंभ गरिनेछ । यसका लागि रामग्राम न.पा. वडा नं. १२ को नगरपालिका सामुन्नेमा रहेको सिसौघारी भएको स्थानमा निर्माण कार्य प्रारम्भ गर्नका लागि सर्व पक्षीय सहमति र निर्णय भइसकेकोछ , यसको प्रारम्भीक थालनी चालु आ.व. बाटै गरिने छ । यसको प्रारम्भीक कार्यको लागि चालु आ.व.का लागि बजेट बिनियोजन भइसकेको छ भने आगामी आ.व. को लागि समेत बजेट प्रस्ताव गरिएको छ ।

१.८ नगरपालिकाका प्रत्येक घरमा बृक्षारोपण गर्ने कार्यलाई अभियानको रूपमा थालनी गरिनेछ । यसका लागि नगरपालिकाद्वारा नक्सापासको अन्तिम स्वीकृती दिदा घरकम्पाउण्डमा कम्तीमा दुईवटा रुख रोपे नरोपेको अनुगमन गरि स्वीकृतीदिने कार्यलाई थप प्रभावकारी बनाइने छ ।

२. सामाजिक विकास , शासक्तिकरण तथा सहभागिता प्रवर्द्धन तर्फ :

२.१ सहभागितात्मक योजना तर्जुमा प्रकृयामा नगरवासीहरुको सक्रिय सहभागितालाई थप प्रभावकारी बनाइने छ । यसका लागि टोल विकास संस्था, वडा नागरिकमञ्च, नागरिक सचेतनाकेन्द्रहरु तथा सामाजिक परिचालकहरुलाई शासक्तरूपमा परिचालन गरिनेछ ।

२.२ स्वास्थ्य, शिक्षा, खानेपानी जस्ता नागरिकका आधारभूत आवश्यकताहरुलाई हरसंभव संबोधन गर्ने नीति लिइनेछ । यसका लागि खोप अभियान, निरक्षरता उन्मुलन अभियान लगायत खुला दिशा मुक्त घोषणा गर्ने जस्ता कार्यहरुलाई नगर भित्र प्रभावकारी रूपमा संचालन गरिनेछ । खानेपानी सुविधाका विस्तारका लागि आवश्यक सहयोग गरिने छ र यसका लागि आवश्यक बजेट प्रस्ताव गरिएको छ ।

२.३ दलित, जनजाती, महिला, बालबालिका, मधेशी मुस्लीम, पिछडावर्ग लगायतका लक्षीतर्ग र समुदायको आर्थिक, सामाजिक र सांस्कृतिक विकासका लागि विशेष जोड दिइनेछ । यसका लागि नगरपालिकाको कुल पुजिगत विनियोजनबाट ४० प्रतिशत सम्म रकम विनियोजन प्रस्ताव गरिएको छ ।

२.४ विकासका कार्यहरुमा नगरवासीहरुको अपनत्व र सहभागिता अभिवृद्धि गर्ने उपभोक्ता मार्फत योजना संचालन गर्ने कार्यलाई निरन्तरता दिइनेछ ।

२.५ सामाजिक परिचालनाको कार्यलाई निरन्तरता दिइनेछ ।

३. सुशासन प्रवर्द्धन तथा सेवा प्रवाह तर्फ :

३.१ नगरवासीहरुमा सूचनाको पहुंच अभिवृद्धि गरिनेछ । यसका लागि नगरपालिकाको Website लाई अद्यावधिक गरिनेछ, बुलेटिन प्रकासन तथा रेडियो कार्यक्रम संचालन गरिने छ । नगरपालिकाका आवश्यकीय सूचनाहरु एफ.एम रेडियो तथा पत्रपत्रीकाहरु मार्फत नियमीत प्रकाशन र प्रशारण गर्नेकार्य लाई निरन्तरता दिइनेछ ।

३.२ नगरपालिकाको न्यूनतम शर्त तथा कार्य सम्पादन मापनको मूल्यांकन MCPM लाई अधिकतम अंक हासिल गर्ने गरि प्रभावकारी बनाइनेछ । यसका लागि Focal Person, शाखा प्रमुख, इकाई प्रमुख लगायत सम्पूर्ण कर्मचारीहरुलाई जिम्मेवार बनाइने छ र कर्मचारीको शासकीकरण गरिनेछ ।

३.३ नागरिक वडापत्रलाई थप व्यवस्थीत र प्रभावकारी बनाइनेछ । जनतालाई प्रवाह गर्ने सेवालाई चुस्त, दुरुस्त पारदर्शि र प्रभावकारी बनाइनेछ । यसका लागि क्षतिपूर्ति सहितको नागरिक वडा पत्र जारी गरि कार्यान्वयनमा ल्याइने छ ।

४. आर्थिक प्रशासन तथा राजश्व परिचालन तर्फ :

४.१ आर्थिक प्रशासनलाई चुस्त एवं प्रभावकारी बनाइने छ । बेरुजु र पेश्कीलाई सुन्यमा भार्ने नीती अवलम्बन गरिने छ । आर्थिक वर्षको अन्तमा फछ्यौट हुन नसक्ने गरि कुनै पनि प्रकारको पेशकी दिइनेछैन । कर्मचारी तथा पदाधिकारीको नाममा कुनै पेशकी वा असुल उपर गर्नुपर्ने बेरुजु बाँकी रहेमा अविलम्ब तलब वा सुविधाबाट कट्टी गरिने छ । उपभोक्ता वा अन्य कसैको पेशकी बाकी देखिएमा नगरबाट प्रवाह गर्ने सेवा सुविधा संग जोडी असुली गर्ने कार्यलाई कडाईका साथ अवलम्बन गरिनेछ । बैशाख मसान्त पश्चात कुनै पनि योजनाको संभौता गरिने छैन भने पेशकी समेत उपलब्ध गराइने छैना ।

४.२ राजश्वका नया क्षेत्र तथा श्रोत हरु पहिचान गरि राजश्व अभिवृद्धि गर्ने कार्यलाई निरन्तर रूपमा अगाडी बढाइने छ ।

४.३ नगरवासीहरुलाई कर तिर्न प्रत्साहन हुने खालका कार्यक्रमहरु संचालन गरिने छ ।

प्रमुख अतिथि ज्यू, विशिष्ट अतिथि ज्यू एवं आदरणीय महानुभावहरु,

यस नगरपालीकाको मञ्चरीया चोक देखि बुद्धचोक हुदै भरहीखोला सम्मको सडकको दाँया बाँया का सडक मापदण्ड भित्र परेका भौतिक सरचना हटाउने कार्यमा उक्त सडक खण्डमा बसोबास गर्ने नगरवासीहरुले स्वतह स्फूर्त रूपमा आफ्ना भौतीक सरचनाहरु हटाई सडक विस्तार गर्ने कार्यमा पुर्याउनुभएको सहयोग, समन्वय र सदभाव प्रति हार्दिक सम्मान व्यक्त गर्ने चाहन्छु । शहरी पूर्वधार निर्माणमा प्रतक्ष अप्रतक्ष सहयोग गर्ने सम्पूर्ण राजनितिक दल, प्रमुख जिल्ला अधिकारीज्यू, नेपाल प्रहरी र शसस्त्र प्रहरीका प्रमुखज्यूहरु, कानुनी परामर्श प्रदान गरेर नगरपालीकाको पूर्वधार तथा अन्य कार्यमा सहयोग गर्नुहुने कानुनी सल्लाहकार श्री लिलाधर मरासीनी ज्यू, नागरिक समाज, मिडिया तथा समस्त नगरवासीहरुलाई यस अवसरमा हार्दिक, धन्यवाद, आभार तथा सम्मान व्यक्त गर्दै आगामी दिनमा पनि निरन्तर सहयोगको अपेक्षा गर्दछु ।

प्रमुख अतिथिज्यू ,

नगरविकास योजना तर्जुमाको सिलसिलामा बस्ती एवं वडा स्तरमा नगरवासीहरुबाट योजना मागका साथमा धेरै महत्वपूर्ण विषयहरु उठान भएका छन् । माग भएका सबै आवश्यकता र चाहनाहरु संबोधन गर्नुपर्ने भएता पनि श्रोत साधनको सिमितताका कारण सहभागितात्मक योजना तर्जुमा पद्धतीनै हामीमाझ ठुलो चुनौतीको रूपमा देखिएको छ । समग्र विकासको लागि भौतिक पूर्वधार विकासका अलावा मानविय पक्षको विकास अझ बढी महत्वको विषय बनेको छ । यसका लागि विगत वर्षहरु देखिनै लक्षीत वर्ग विकासका लागि निश्चित प्रतिशत बजेट नै विनियोजन गरि कार्यान्वयन गर्ने कार्य

प्रारम्भ भै सकेको छ । सामाजिक परिचालनका कार्यहरु पनि सशक्त रूपमा अगाडी बढेको छ । उक्त कार्यहरुलाई आगामी वर्षका लागि समेत निरन्तरता दिइएको छ । आफ्नो श्रोत साधनले संवोधन गर्न नसकिने खालका योजनाहरुलाई जिल्ला विकास समिति र सो मार्फत केन्द्रिय निकायहरुमा अनुरोध गर्ने गरि निर्णय गरिएको व्यहोरा सम्मानीत सभामा निवेदन गर्ने चाहन्छु ।

आदरणीय महानुभाव ज्यूहरु,

अन्तमा , आफ्नो कार्य व्यस्तताका बाबजुद हाम्रो निमन्त्रणालाई स्वीकर गरी यस १९ औ नगरपरिषदको वार्षिक योजना (वार्षिक बजेट, नीति तथा कार्यक्रम) सार्वजनिकीकारण समारोहमा उपस्थित भै यस कार्यक्रमको महत्व तथा गरिमा बढाईदिनु भएकोमा प्रमुख अतिथि एवं नवलपरासी जिल्लाबाट संविधान सभामा प्रतिनिधित्व गर्नु हुने संविधान सभा नवलपरासी क्षेत्र न. ४ का माननिय सदस्य वैजनाथ चौधरीज्यू, बिशिष्ट अतिथि एवं यस जिल्लाबाट संविधान सभामा प्रतिनिधित्व गर्नुहुने मा. सदस्यज्यूहरु, प्रमुख जिल्ला अधिकारीज्यू, पूर्व राज्यमन्त्रीज्यूहरु, संविधान सभाका पूर्व सदस्य ज्यूहरु , जिल्ला स्तरिय राजनितिक दलका प्रमुखज्यूहरु, स्थानीय विकास अधिकारीज्यू, सुरक्षा निकायका प्रमुख ज्यूहरु लगायत जिल्ला स्तरीय सम्पूर्ण सरकारी कार्यालयका प्रमुखज्यूहरु , नगर स्तरीय राजनितिक दलका प्रमुखज्यूहरु, पदपूर्ति समितिका अध्यक्षज्यू, पत्रकार महासंघ , उद्योग वाणिज्य संघ, गै.स.स.हरु, नागरिक समाज लगायतका बौद्धिक एवं पेशागत निकायमा आवद्ध व्यक्तित्वहरु, क्याम्पस प्रमुख, विद्यालयका प्राचार्य एवं प्रधानाध्याकाज्यूहरु, टोल विकास संस्था र वडा नागरिक मञ्चका अध्यक्ष एवं प्रतिनिधिज्यू लगायत आजको यस कार्यक्रममा आमन्त्रीत एवं उपस्थित नगरवासी आदरणीय आमा, बुबा, दिदि बहिनी तथा दाजु भाईहरु प्रति हार्दिक धन्यवाद ज्ञापन गर्ने चाहन्छु ।

विशेष गरि १९ औ नगरपरिषदको तयारी चरणमा प्रारंभ देखि आजको दिन सम्म आइपुगदा सकिय सहभागिता जनाई राय, सुझाव, सल्लाह र सहयोग प्रदान गर्नु हुने वडा वासीहरु, विषयगत कार्यालय एवं संघसंस्थाका प्रतिनिधि ज्यूहरु, विषयगत समितिका संयोजक एवं सदस्य ज्यूहरु, एकिकृत योजना तर्जुमा समितिका सदस्य ज्यूहरु, नगर स्तरिय राजनितिक दलका प्रमुख ज्यूहरु, सामाजिक परिचालकहरु लगायत यस नगरपालिका कार्यालयका सम्पूर्ण कर्मचारी साथीहरु प्रति हार्दिक धन्यवाद व्यक्त गर्दछु ।

योजनाको सफलता कार्यान्वयनमा नै भर पर्ने भएकाले यसका लागि सबै राजनितिक दल, विषयगत कार्यालय, गैरसरकारी संघसंस्था, टोल विकास संस्था , वडा नागरिक मञ्च, नागरिक समाज, निजी क्षेत्र एवं आम नगरवासीहरुको रचनात्मक सहयोग एवं प्रतिवद्ताको अपेक्षा गर्दछु ।

नगरको समग्र विकासमा सहयोग पुऱ्याउने नेपाल सरकार संघीय मामिला तथा स्थानीय विकास मन्त्रालय, विषयगत कार्यालयहरु, दातृनिकायहरु लगायत परिषदको तयारीको सिलसिलामा अहोरात्र खटनु हुने यस न. पा. का कर्मचारी साथीहरु प्रति समेत स-विशेष हार्दिक धन्यवाद तथा अभार व्यक्त गर्दै विदा हुन चाहन्छु । धन्यवाद !

२०७१/०९/२७ गते आइतबार

जीवन ज्ञवाली

नगर प्रमुख/कार्यकारी अधिकृत
रामग्राम नगरपालिका, परासी
नवलपरासी।

